

Former PM Demise

पूर्व प्रधानमन्त्री डा. मनमोहन सिंहको अन्तिम संस्कार भोलि पूर्ण राजकीय सम्मानका साथ गरिने भएको छ । अन्तिम यात्रा बिहान नौ बजेर तीस मिनटमा नयाँ दिल्ली स्थित कांग्रेस मुख्यालयबाट शुरू गरेर शमशानघाट तर्फ लगिनेछ । ब्यानबे वर्षिय डा. सिंहको निधन हिजो रात्री नयाँ दिल्लीमा भएको हो । उहाँ लामो समयदेखि उमेर सम्बन्धी रोगहरूले ग्रस्त हुनुहुन्थ्यो । डा. मनमोहन सिंहले दुई हजार चार सालदेखि दुई हजार चौध सालसम्म भारतका तेह्रौँ प्रधानमन्त्रीको रूपमा कार्य गर्नुभयो । डा. सिंहको जन्म छब्बीस सितम्बर उन्नाइस सय बत्तीसमा अविभाजित भारतको पञ्जाब प्रान्तको एउटा गाउँमा भएको थियो ।

33 सालसम्मको सेवापछि यसै साल अप्रेल महीनामा उहाँ राज्यसभाबाट सेवानिवृत्त हुनुभयो । डा. सिंह प्रधानमन्त्री नरसिम्हा रावको मन्त्रीमण्डलमा वित्त मन्त्री पनि हुनुहुन्थ्यो । केन्द्र सरकारले पूर्व प्रधानमन्त्री डा. मनमोहन सिंहको निधनमा सात दिनको राजकीय शोक घोषित गरेको छ । यस अवधिमा राष्ट्रिय झण्डा आधुनिक झुकाइ र कुनै पनि सरकारी कार्यक्रम आयोजित हुनेछैन । सिक्किम राज्यले पनि सात दिनको शोकको घोषणा गरेको छ । गृह विभागद्वारा आज जारी अधिसूचना अनुसार पूर्व प्रधानमन्त्रीको निधनमा पहिलो जनवरीसम्म शोक पालन गरिनेछ ।

Condolences

राष्ट्रपति श्रीमती द्रौपदी मुर्मु, उपराष्ट्रपति श्री जगदीप धनखड र प्रधानमन्त्री श्री नरेन्द्र मोदीले आज डा. मनमोहन सिंहको आवासमा गएर श्रद्धाञ्जली अर्पण गर्नुभयो । पछि एउटा भिडियो सम्देशमा प्रधानमन्त्री श्री नरेन्द्र मोदीले भन्नुभयो डा. मनमोहन सिंह पूर्व प्रधानमन्त्री भारतरत्न पीभी नरसिम्हा राव मन्त्रीमण्डलमा रहनुहुँदा उहाँले देशको आर्थिक स्थितिमा नयाँ दिशा प्रदान गर्नुभएको थियो । राज्यपाल श्री ओमप्रकाश माथुर र मुख्यमन्त्री श्री प्रेमसिंह तामाङले पनि डा. मनमोहन सिंहको निधनमा शोक व्यक्त गर्नुभएको छ ।

शोक सन्तप्त परिवारप्रति प्रकट गर्दै आफ्नो सन्देशमा राज्यपालले भन्नुभएको छ आर्थिक उदारीकरण एवं भारतीय अर्थव्यवस्थालाई वैश्विक बजारसित जोड्ने र आर्थिक सुधार गर्ने उहाँको प्रयासको स्मरण गरिनेछ। मुख्यमन्त्रीले डा. सिंहलाई दूरदर्शी नेता बताउनुभएको छ र भन्नुभएको छ आर्थिक सुधार र सार्वजनिक सेवामा उहाँको महत्वपूर्ण योगदानले राष्ट्रमा अमिट छाप छोडेको छ । पूर्व मुख्यमन्त्री श्री पनव चामलिङले पनि डा. मनमोहन सिंहको देहान्तमा दुख प्रकट गर्दै शोक सन्तप्त परिवारप्रति सम्वेदना व्यक्त गर्नुभएको छ । सिक्किम प्रदेश कांग्रेस समितिले पनि डा. सिंहको निधनमा शोक प्रकट गरेको छ ।

Youth Festival

राज्य स्तरीय युवा उत्सव गान्तोकको पाल्जोर स्टेडियममा आजदेखि शुरू भएको छ । राष्ट्रिय युवा उत्सव 2025 को एक भागको रूपमा केन्द्रीय युवा मामिला तथा खेल मन्त्रालयसित मिलेर यसको आयोजना राज्यको खेल तथा युवा मामिला विभागले गरिरहेछ । राज्य स्तरीय उत्सवमा सिक्किमका विभिन्न भागबाट लगभग दुई सय पचासजना आकांक्षी युवाहरूले भाग लिइरहेछन् । उद्घाटन कार्यक्रमलाई मुख्य अतिथिको रूपमा सम्बोधन गर्दै खेल तथा युवा मामिला मन्त्री श्री राजु बस्नेतले आफ्ना सम्बन्धित जिल्लाको प्रतिनिधित्व गर्ने सहभागीहरूलाई बधाई दिनुभयो र उनीहरूलाई प्रतियोगितामा स्वोर्कृष्ट प्रदर्शन गर्न प्रोत्साहित गर्नुभयो। राज्य स्तरीय प्रतियोगितामा चयन भएका युवाहरूले राष्ट्रिय युवा उत्सव 2025 मा सिक्किमको प्रतिनिधित्व गर्नेछन् । यो उत्सव आउँदो एघार र बाह्र जनवरीका दिन नयाँ दिल्लीमा आयोजित हुनेछ ।

Krishi Mela

उत्तर सिक्किमको मंगनमा कृषि मेला तथा प्रदर्शनी आयोजन भइरहेछ । सिक्किम राज्य स्थापनाको पचासौ वर्षगाँठको एक भागको रूपमा ‘सुनौलो समृद्ध अनि समर्थ’ सिक्किम विषयमाथि मेलाको आयोजना कृषि विकास केन्द्रको सहयोगमा कृषि तथा वाग्वानी विभागले गरेको हो । आज दोस्रो दिनको कार्यक्रमलाई मुख्य अतिथिको रूपमा सम्बोधन गर्दै कृषि तथा वाग्वानी मन्त्री श्री पूरण कुमार गुरुङले कृषकहरूलाई सशक्त बनाएर यस क्षेत्रमा समृद्धिका लागि कृषिको विकास, स्थयीत्व र शिक्षामाथि ध्यान दिन आवश्यक रहेको कुरो बताउनुभयो ।

मेलामा छ जना प्रगतिशील कृषकहरूलाई खेतीपातीको क्षेत्रमा उल्लेखनीय योगदानका लागि अभिनन्दन गरियो । यसै गरी कृषि विकास केन्द्रद्वारा भर्मीमल तयारीमाथि आयोजित कौशल प्रशिक्षण कार्यक्रम पूरा गर्ने पाँचजना व्यक्तिहरूलाई प्रमाणपत्र प्रदान गरियो ।

Pelling Tourism Festival

पेलिङ पर्यटन विकास संघको तत्वाधानमा अहिले पेलिङमा कञ्चनजंघा शीतकालीन पर्यटन महोत्सव आयोजन भइरहेछ ।

उत्सव अन्तर्गत आज तेस्रो दिन प्याराग्लाइडिङ, सांस्कृतिक कार्यक्रम फुटबल खेला आयोजित भयो । यस महोत्सवले पर्यटन क्षेत्र विकासमा थप सहयोग हुने बताइएको छ ।

Maghey Sakranti Meeting

माघे संक्रान्तिको अवसरमा जोरथाङमा आयोजन गरिने माघे संक्रान्ति मेलाको तयारीबारे चर्चा गर्न जोरथाङमा आज एउटा बैठक बस्यो। आउँदो चौध जनवरीदेखि मेला शुरू हुनेछ । विधायक श्री मदन सिञ्चुरीको अध्यक्षतामा बसेको बैठकमा विभिन्न कार्यक्रमहरू आयोजन गरिने निश्चय गरिएको छ ।